

प्रतियोगिता के लिए आमंत्रण

दक्षिण एशिया में लिंग आधारित हिंसा समाप्त करने के लिए क्या करना होगा?

जब महिलाएं अपने घरों में या घर के बाहर सुरक्षित ना हों तो उनकी आर्थिक एवं अन्य संभावनाएं सीमित हो जाती हैं। और इसके चलते देश की प्रगति और विकास की संभावनाएं भी सीमित हो जाती हैं। दिसंबर में नई दिल्ली में एक युवा महिला पर हुए सामूहिक बलात्कार, यौन हिंसा के परिणामस्वरूप उसकी मृत्यु हो गई। ऐसी घटनाओं के कारण आम लोगों में चेतना एवं जागरूकता बढ़ी है कि महिलाएं और लड़कियां, सार्वजनिक एवं निजी स्थानों में, यौन हिंसा और अन्य लिंग आधारित हिंसा से प्रभावित होती हैं।

दक्षिण एशिया के सभी हिस्सों के विशेषज्ञ इन मुद्दों पर अप्रैल में होने वाली विश्व बैंक बसंतकालीन बैठक के दौरान एक पैनल में चर्चा करेंगे। यदि आप दक्षिण एशिया में रहते हैं और 18 से 25 वर्ष की आयु के हैं तो आप बैंक द्वारा आयोजित प्रतियोगिता में हिस्सा ले सकते हैं। आपके विचार बैंक की चर्चा को मार्गदर्शन देंगे। आप अपने विचारों को इस प्रश्न के उत्तर के रूप में भेजें : “आपके देश में लिंग आधारित हिंसा समाप्त करने के लिए क्या करना होगा?”

अपने उत्तम विचार अंग्रेजी या राष्ट्रीय भाषा में **140 अक्षरों** (रिक्त स्थान समेत) के संदेश द्वारा इस नम्बर पर एसएमएस (टैक्स्ट संदेश) करें : **+91 9891699927** या nogenderviolence@worldbank.org पर ईमेल करें। आप अपना संदेश डाक द्वारा इस पते पर भी भेज सकते हैं : **विश्व बैंक, जी.बी.वी. प्रतियोगिता, 70, लोदी एस्टेट, नई दिल्ली – 110003**। कृपया इसके साथ अपना पूरा नाम, फोन नंबर, और ईमेल पता (यदि आपके पास मौजूद है) अवश्य लिखें।

अपना संदेश ट्वीटर द्वारा भेजने के लिए #endgbv प्रयोग करें और @worldbankasia पर भेज दें। यदि आपका संदेश चुना गया तो आपको ट्वीटर द्वारा सूचित किया जाएगा।

आपके संदेश 15 मार्च 2013, शुक्रवार रात 12.00 बजे (जीएमटी) तक पहुंच जाने चाहिए। इन पर विश्व बैंक के विशेषज्ञों के एक पैनल द्वारा निर्णय लिया जाएगा और अप्रैल में बसंतकालीन बैठक से पहले विजेताओं की घोषणा की जाएगी।

पुरस्कार: 10 विजेताओं को कॉम्पैक्ट वीडियो कैमकॉर्डर दिया जाएगा। इसके अलावा, पुरस्कार जीतने वाले संदेशों को वाशिंगटन, डी.सी. में होने वाली विश्व बैंक की बसंतकालीन बैठक के साथ-साथ बैंक की वेबसाइट और सोशल मीडिया पर प्रचलित किया जा सकता है।

विवरण: यह प्रतियोगिता अफगानिस्तान, बांग्लादेश, भूटान, भारत, मालदीव, नेपाल, पाकिस्तान या श्रीलंका में रहने वाले नागरिकों के लिये है जिनकी आयु 15 मार्च, 2013 तक 18–25 वर्ष की हो। विश्व बैंक समूह के कर्मचारीगण व परामर्शदाता और उनके परिवार के सदस्य इसमें भाग नहीं ले सकते हैं। आपके द्वारा भेजे गए संदेशों पर विश्व बैंक समूह का पूर्ण अधिकार होगा और इन्हें किसी भी रूप में, नाम के साथ या नाम के बगैर, दोबारा उपयोग या प्रकाशित किया जा सकता है। पर्याप्त योग्यतापूर्ण संदेश न मिलने पर बैंक के पास 10 से कम, या कोई पुरस्कार न देने का अधिकार है।